


# రాజరాజముక్తి



రాజసేనరావుగారి మందుల షాపు వెన గదిలో డాక్టర్లు, మూర్తికవీ, యువక లీడర్లు, తీరు బాటుగా సిగరెట్లు కాలుస్తున్నారు. రాత్రి ఎనిమిదిగంటలవుతుంది. దిశ్కు వేసిన కొత్తబెత్తు కుర్చీల్లో ముగ్గురూ ఈజీగా కాళ్లు జాచు కూర్చున్నారు. పైన పంకా అదేదో పెనుపురుగులా తిరుగుతోంది. గోడని పాములాటి వంకీకి తగిల్చిన జోడు విద్యుద్దీపాలు విషనేత్రాల్లా మెరుస్తున్నాయి. దీపాలకింద గోడని మందుల కంపెనీవారి కాలెండర్ మీద ఊర్వశిలాటి నర్సొకామె నాగమోహిల్లా నవ్వుతోంది. మిగతా మూడుగోడల్ని అందమైన ఆడవాళ్ళ బొమ్మలు మూడు అందంగా నిల్చున్నాయి. అందులో ఒకామె ముఖం అతి మోహనంగా ఉంది. రెండో ఆమె గుండెలు జోడు కొండల్లా రేచేయి. మూడో ఆమెకి కళ్ళూ కాళ్ళూ చేతులే ప్రధానంగా కనిపిస్తున్నాయి. అదొక దక్షిణాది నెరజాణ నృత్య భంగిమ. గదినిండా రకరకాల మందువాసన పల్ప పల్పగా అలుముకొంది. గదంతా చాలా చల్లగా ఉంది.

రాజరాజముక్తి విశ్వనాథశాస్త్రి

లి

ముందువై పున్న షా పు లో ప ని  
 తొం ద ర్లో ఉన్నాడు రాజసేనరావు.  
 అతనికి యాభయ్యేళ్లు, మిలిటరీ మీసవూఁ  
 ఉన్నాయి. బాగా బలిసిన ముదురు  
 గెద్దలా ఉంటాడతను. ఆకలీ, ఆడాకలీ,  
 డబ్బాకలీ అతనికి చాలా ఎక్కువ.  
 మందాకలికి అతని కడుపుని మించిన  
 కడుపు మరేదీ కనిపించడం కష్టం. షాపు  
 మూసేక సరిగ్గా తొమ్మిది గంటలకి వెన  
 గదికి వచ్చి "చేరుతాను కదూ! అందాకా  
 ఎక్స్ క్యూజ్ చెయ్యండి" అని చెప్పివచ్చి  
 బంట్లోతుని దగ్గరిగా పిల్చి పన్ను బెత్తా  
 యిం చే డతను.

"పంతుల్ దగ్గరికి వెళ్ళి ఫారిన్ స్టప్  
 ఏదుంటే అది - బ్రాందీ మాత్రం ఒద్దు.  
 వెధవసరుకు మనగిరే ఉంది - ముఖ్యంగా  
 విస్కీ చూడమను. అది లేకపోతే  
 జిన్ను. అంతే! ఏదైనా సరే రెండు  
 బాటిల్స్ ఇమ్మను. లేకపోతే ఇదొకటి  
 అదొకటి ఆయినా ఇమ్మను. నేను  
 స్పెషల్ గా చెప్పేనన్నెప్పు. బేగిరా!"

ఇవాళ్ళి పార్టీకి మదుపు మూర్తికవిది.  
 కాని, సరుకుమాస్టర్ పనికి రాజసేన  
 రావు తప్ప అంత అనుభవ శాలి  
 మరో శేషుడు.

"అన్నట్టారే సూరీ! దార్లొనే ప్రియ  
 బాంధవీ రెస్టరెంట్ కెళ్ళి, ఎగ్ ఫ్రైడ్  
 రైస్ నాలుగు ప్లేటు - పైని మరొకటి  
 కూడా ఉణ్ణి - అయిదు ప్లేటు ఫిష్  
 మసాలా, ఎందుకైనా మంచిది నాలుగు

మిల్క్ బ్రెడ్, డజనుడ బుల్ ఆమ్లెట్స్,  
 సరిగ్గా తొమ్మిదికి ఇక్కడకి పంపించమ  
 న్నెప్పు. ఉండు, చీటీ ఇస్తాను. ఆ తరవాత  
 ఆ ఊపునే ఐసూ సోడాకూడా టైంకి  
 ఒచ్చి ఏర్పాటు చూడు."

వెనగది చలవలో వెయిట్ చేస్తూన్న  
 డాక్టరూ, మూర్తికవీ, యువక లీడరూ  
 అక్కడి వెలుగులో జిగజిగ మెరుస్తు  
 న్నారు. తోమిన ఇత్తడి గుండులా  
 ఉన్నాడు డాక్టరు; ఎర్రగా గరుగ్గా అనాస  
 కాయలా ఉన్నాడు యువక లీడరు. తవ  
 తవలాడుతూన్న పనసతొల్లా ఉన్నాడు  
 మూర్తికవి.

తన తొలి వలపుల రోజుల్లో తన  
 కొకసారి (ఒక ఎఫేర్లో) నడ్డి ఏ  
 మాదిరిగా విరగబోయిందో, ఆ ప్రమాదం  
 లోంచి తను ఏవిధంగా ఏ ఉపాయంవల్ల  
 బైటపడ్డాడో ఆ కథంతా చాలా చక్కగా  
 తన నొక గంధోళిగాడికింద చిత్రించుకొని  
 చాలా విట్టిగా చెప్తున్నాడు మూర్తికవి.  
 అదంతా డాక్టర్ గార్ని నవ్వించి ఆనర్  
 చేదా మనే ఉద్దేశంతోనే అతను చెప్తున్నా  
 డని డాక్టర్ గారికి తెలుసు. సెక్సుఫీల్డు  
 డాక్టర్ గారి స్పెషల్ ఫీల్డు. అందులో  
 అతను రాజు. కాని, విదూషకులకి రాజులు  
 కొంత చను వివ్వొచ్చు కాబట్టి, మూర్తి  
 కవి చెప్పే వృత్తాంతం వింటూ, నక్క  
 జిత్తులు చూసి పులి నవ్వినట్టు టాల  
 రెంట్ గా నవ్వుతున్నారు డాక్టర్ గారు.

మూర్తికవికి తొలివలపు స్టేజి దాటి  
 పోయి చాలాకాల మయింది. నలభయ్యేళ్లు  
 దగ్గి రొస్తున్నా యతనికి. చాలాకాలం  
 వరకూ పంచెలకవిగా ఉన్నప్పటికీ  
 నాలుగై దేశ్యయి మాత్రం అతను సూటు  
 కవిగా మారేడు. ఇటీవల అప్పటప్పట  
 అమెరికన్ స్టాక్స్ కూడా - ఈ రోజు  
 లాగ - తొడుగుతున్నాడు. నాజూకైన  
 ఆడదాన్లా అతను చాలా చక్కగా  
 ఉంటాడు. ఈమధ్య బాగా వళ్ళు పెంచి  
 ముద్దుగా సిరి బొజ్జకూడా పెంచేడు.  
 చిన్నప్పణ్ణించీ కూడా గుండ్రని మనిషే  
 అవడంచేత అతన్ని బాగా ఎరిగినవాళ్ళు,  
 అతనంటే పడనివాళ్ళు కూడా అతన్ని  
 "దిబ్బ కవి" అని రిఫర్ చేస్తారు.  
 లోగడ అతను ఊహా కన్యల మబ్బు  
 పైటల గురించీ, కాపుకన్నియల కనుల  
 మెరపుల గురించీ సుతిమెత్తని గేయాలు  
 రాసేడేకాని అవి బహుళ ప్రజాదరణ  
 పొందలేదు. అటుపిమ్మట అతను ఆకలి  
 తాపాన్నీ విరహ తాపాన్నీ రెండింటినీ  
 మిళాయించి సొంపైన శ్లేష కావ్యం  
 ఒకటి రచించేడు. అందులో ఏ పద్యానికి  
 ఆ పద్యం ఆకలికీ అన్వయించుకో  
 వచ్చును, విరహానికి అన్వయించుకో  
 వచ్చును. ఆ కావ్యాన్ని - పండిత  
 పామరులో లేక పామర పండితులో  
 అంటారు - ముఖ్యంగా, వాళ్ళంతా చాలా  
 మెచ్చుకున్నారు. తన రచనల్లో అదే  
 నిలుస్తుందని అతను మోడెస్ట్ గానూ

గర్వంతోనూ కూడా చెప్పుకుంటాడు. ఆ  
 కావ్యంతో మూర్తికవి అటు దొక్కలు  
 మాడినవాళ్ళలోనూ ఇటు కడుపులు  
 పెంచిన వాళ్ళలోనూ, ఉభయుల్లోకూడా,  
 ఒకేసారిగా పాప్యులర్ అయ్యేడు. పెద్ద  
 పెద్దవాళ్ళు అతనికి ఉత్తరాలు  
 రాయడవూ, కనిపించినప్పుడతణ్ణి  
 పలకరించడవూ, మొదలెట్టేరు. దాన్తో  
 కవికి కను విప్పింది. హై సొసైటీలో  
 ప్రవేశించడానికి డబ్బుదారి లేనప్పుడు  
 ఆర్థిక అడ్డుదారిగా పని చేస్తుందని  
 అతను తెలుసుకోగలిగేడు. పెద్దలుకూడా  
 ఈ "దిబ్బడు" పనికొస్తాడని పసిగట్ట  
 గలిగేరు. లంచాలతో రెండు డాబాలు  
 మాత్రం కొని చనిపోయిన హెడ్  
 గుమాస్తా కొడుకు మూర్తికవి. లలిత  
 లలితంగా సరస సరసంగా తీపి తీపిగా  
 "ఆకలి / విరహం" కావ్యం రచించేదాకా  
 అతనికి సంఘంలో పెద్ద స్టాటస్ లేదు.  
 అంతవరకూ అతనికి దొరికిన ప్రియురా  
 శ్చంతా చవకబారు గులకరాళ్ళ వంటివారే  
 దొరికేరు. స్థాయితోబాటు అవకాశాలు  
 కూడా పెరుగుతాయని తెలుసుకొని  
 అతను చాలా పొంగిపోయేడు. 'కవిత్వం  
 పలుకుబడి'తో పావలా క్లాసునించి  
 రూపాయి పావలా క్లాసుకి మారగలిగి  
 నందు కతను ఓ రోజు రాత్రి మంచం  
 మీద కూర్చొని సంతోషం పట్టజాలక  
 చప్పట్లు కొట్టేడు. అటుతరవాత జనరల్  
 ఎన్నికల్లో ఒక పార్లమెంటు అభ్యర్థి

తరపున అతను గట్టిగా నిలబడి ఎదర పార్టీమీద అద్భుతంగా బులెటిన్ల వర్షం కురిపించగా ఈయన పట్టిన (ఈయన్ని పట్టిన) బడాబాబు ఎన్నికలో అఖండ విజయం సంపాదించడం జరిగింది. బడా బాబు ఇప్పుడు మూర్తికవి లేనే ఆళ్ల సేపు ఉండలేడు. ఈ రాత్రి మందు పార్టీకి మదుపు సొమ్ము నవ్వుతూ నేస్తం తిట్లు తిడుతూ మూర్తికవికి బడాబాబే ఇచ్చేడు. కవిగారికి ఈమధ్య శుక్రుళ్ళో బుధుడో లేక బుధుళ్ళో శుక్రుడో నడుస్తున్నట్ట, "ఆర్టూ, ఆడదీ, డబ్బూ, వ్యాపారం - వేటికీ లోటుండదు. ఫరవాలేదు. దశ పరిగెడుతుంది", అన్నట్ట అతని జాతకం చూసి ఎవరో పండితుడు. ఆనాటి కప్పుడే అతని దశ పరిగెడుతూనే ఉంది. ఈ మధ్య అతను చిత్ర కవిత్వం చెప్తు జోకుల గేయాలు రాస్తూ వాటికి చిత్రంగా "జోకేయాలు" అని పేరు పెట్టేడు. అవిప్పుడు చాలాపాప్యులర్ గా ఉన్నాయి. స్త్రీ రంగంలో అతనికి ఈ జీ గా రొమాన్సులు నడపగలిగిన అవకాశవూ, కాలవూ, కూడా దాటిపోయేయి. తాగి తాగి ఘోరకృత్యాలు చెయ్యగలిగిన ఆడ వాళ్ళు తప్ప వేరు రకాలవాళ్ళు అరన్ని కవ్వించలేకుండా ఉన్నారు. అయినా, వాళ్ళల్లో నాణ్యమైన "క్లాసు సరుకు"ని డబ్బిచ్చి తెచ్చుకో గలిగిన మేరకి మాత్రం అతని స్తోమత పెరగడం తన అదృష్టమనీ జాతక ప్రభావమేననీ

అతను భావిస్తున్నాడు. ఈమధ్య ఒక మంచి బట్టల దుకాణంలో అతను అర్ధ వాటా తీసుకున్నాడు; గవర్నమెంటు వార్కి రాయి సప్లయ్ చేసే కాంట్రాక్టు కూడా సంపాదించేడు. తదుపరి - నెల జీతా లిచ్చుకొని కాబూలీవాళ్ళని కాపలా పెట్టుకొనే గుమాస్తాలూ, జీతాలు కట్ట లేని విద్యార్థులూ, ఉద్యోగాల్లేని యువకులూ, కోపాలచేత 'అజ్ఞానం'చేత "తప్పుదార్లు" పట్టకుండా నవ్వుదార్లు పట్టడానికి అనువుగానూ, ఆఫీసర్ల భార్యలూ, పెద్దల సిల్లలూ సినీమాలు చూడనప్పుడూ, ఆటలకీ పాటలకీ క్లబ్బులకీ వెళ్ళనప్పుడూ ఊసు పుచ్చుకొందికి చక్కగానూ, ఫస్టుక్లాసుల్లో (లేక, విమానాల్లో) ప్రయాణించినప్పుడు తోచడానికి హాయిగా వీలుగా ఉండేందుగానూ పెద్దల ప్రోత్సాహంతో మదుపుతో ఆదరణతో ఆశీస్సులతో మూర్తికవి "హాస్య నగరి" అనే పత్రిక స్థాపించి నడిపిస్తున్నాడు. సాంఘిక మర్యాదలకి భంగం రాకుండా అందులో సెక్సు పల్చని పైట వేసుకొంటుంది; అందుకు భంగంలేదు కాబట్టి హాస్యం బట్ట విప్పుకొంటుంది. రాష్ట్ర స్థాయిలో కవిగారి పలుకుబడి పెరుగుతోందని అతనికి వార్త లొస్తున్నాయి. ప్రస్తుతం ఏదైనా కల్చరల్ డెలిగేషన్ కనీసం కాంగో అయినా వెళ్ళామనే తాపత్రయంతో సరదాతో ఉన్నాడతను. "ఒరే, కవీ! ఎలా వెళ్తొందిరా లైఫ్?"


అన్నెప్పి బతికి చెడిపోయిన అతని చిన నాటి స్నేహితు దొకడు ఇటీవల ప్రశ్నించగా “నీమీద వేసిన విట్టులా ఫస్టుగా వెళ్తోంది. చెడిపోను. ఆశ పడకు” అన్నాడు మూర్తికవి.

డాక్టర్ గారిక్కూడా నలభయ్యేళ్లుండ వచ్చు. కోడిగుడ్డు ఆకారంలో ఉన్న అతని తల ఒక వెంట్రుకైనా లేకుండా ధగధగ ఎలా మెరుస్తుందో, వళ్ళంతా కూడా అలాగే నున్నగా పచ్చగా మెరుస్తుంది. ఇండియా మంగోలియా ఇంగ్లీషు కలయికలా ఉంటాడతను. అతను వైద్యుడు కాడు. ఫిజిక్స్ లో అతనికి డాక్టరేట్ డిగ్రీ ఉంది. కొన్నాళ్ళు ఏదో ఫారిన్ యూనివర్సిటీలో రీడర్ గా పని చేసి మానేసి స్వదేశం వచ్చి కొన్నాళ్ళు ప్రొఫెసర్ గా ఉండి ప్రస్తుతం లక్షలమీద వ్యాపారం చేస్తున్నాడు. ఇప్పుడు ఆ వ్యాపారానికి “టేక్ ఆఫ్” సేజి దాటి పోయి దానంతట అదే నడుస్తోంది. అతని కసలు ఉద్యోగం కాని, వ్యాపారం కాని చెయ్యవలసిన అవసరం లేదు; అయినా చేసేడు, చేస్తున్నాడు. అదే అతన్నో ఒక గొప్ప విశేషం — ఇంట్లో డ్రాయింగ్ రూంలోంచి అదే ఇంట్లో బాత్ రూంకి వెళ్ళాలంటే కార్టోనో ప్లేనోనో వెళ్ళగల తాహతుం దతనికి, (“మజాకా కాదు!”) అతని తండ్రి ఒక ప్రఖ్యాతి చెందిన దివాన్ గారి కొడుకు. దివాన్ గారి కొడుకే కాని అతను రాజావారికే పుట్టేడనీ అందు

చేతనే ఈ డాక్టరు ఆ ‘రాజా తాతవార్లాగే’ ఉంటాడనీ, అందుకు మరో దాఖలా అక్కరే దనీ చాలామంది అంటారు. ఆ విషయం డాక్టర్ కి బాగా తెలుసు. కాని, అందుగురించి అతనికి ఏ విధమైన ఇమోషనూ లేదు. కాని ఎవరైనా ఆ సంగతి హింట్ చేసిన వాసన వేసినా సరే అతను ప్రశయరుద్రుడయిపోయి నట్టు నటించగలడు. అతను పెళ్ళి చేసుకో లేదు. అతన్ని చాలా పెద్ద వంశాల స్త్రీలు చాలామంది గాఢంగా ప్రేమించే రట. తన దగ్గిరికి వచ్చిన స్త్రీల నతను చిత్ర విచిత్రంగా హింసలు పెట్టగలడని ఒక వాడుక ఉంది. ఆ వాడుకబట్టి కొంత మంది పెద్దింటి ఆడవాళ్ళు అతనిమీద మోజుపడ్డం జరిగింది. “మగవాడిమీద మోజుకొద్దీ ఆడది ఎంత దూరం వెళ్ళ గలదు?” అనే ప్రశ్నకి సమాధానం తెలుసుకుండా మనే ప్యూర్ సైంటిఫిక్ స్పిరిట్ తో అతను కొన్ని కాపరాలు చెడగొట్టేడని కొందరంటారు. ఉండడం మాత్రం అతనికి తమాషా తమాషా సరదాలున్నాయి. మన్దేశంలో ప్రొఫెసర్ గా ఉన్నప్పుడతనొకసారి ఒక స్టూడెంట్ ని మాటల్లో పెట్టి, “నీకు ఫస్ట్ క్లాస్ ఇచ్చినా నువ్వు గోచీ కట్టుకు మార్కెట్ దగ్గర కూలివాళ్ళా నిల్చో లేవు!” అని ఛాలెంజి చేసేటట. “ఫస్ట్ క్లాస్ ఇస్తానని హామీ ఇవ్వండి. నేనాపని మీకు చేసి చూపిస్తాను” అన్నట్ట ఆ

యూనివర్సిటీ విద్యార్థి. త ర వా త ఆ  
 స్టూడెంటు ఆ ప్రకారం చేసి పరీక్షల్లో  
 ప్రథమశ్రేణిలో ఉ త్తీర్ణు డయేడని కొంత  
 మంది అవలేదని కొంతమంది అంటారు.  
 డాక్టర్ మాత్రం అటువంటి గమ్మత్తయిన  
 కార్యక్రమాలు జరిపించి ఆ నం ది స్టూ  
 ఉంటాడు. ఆరకంగా, అత నొకసారి  
 ఒకడికి అయిదురూపాయ లిచ్చి ఎండలో  
 గంట సేపు మోకాళ్ళమీద నిలబెట్టించేడు;  
 పదిరూపాయ లిచ్చి పావుగంట సేపు  
 ఒకణ్ణి పబ్లిక్ రోడ్డుమీద వెర్రివాళ్ళా  
 కేకలు వేయించేడు. చెరో నాలుగూ ఒక  
 ఆడా మగాకి ఇచ్చి తన ఎదటనే అరగంట  
 సేపు వాళ్ళిద్దర్నీ ముద్దు లా డిం చే డు;  
 పాతికరూపాయ లిచ్చి ఓ ఆడమనిషిని  
 అర్ధరాత్రి బీచిని నగ్నంగా పరిగెట్టం  
 చేడు. ఆమాదిరిగా చాలా మం ది చే త  
 చాలా ప న్లు చే యిం చే డతను.  
 అతనికి వెర్రుందేమో నని అతన్ని  
 సరిగా తెలియనివాళ్ళు అనుకోడానికి అవ  
 కాశం ఉంది. కాని, అతనికి వెర్రిలేదు;  
 లోకంలో నూటికి తొంభైమంది గడ్డి  
 పరకలే ననే భావం ఉంది. “ఫలానావాడి  
 చేత డబ్బుకోసం ఫలానా పని చేయించ  
 గల న్చూసుకో!” అని తన స్నేహ  
 బృందంతో పందెం వేసి, పందెం నెగ్గేక  
 ఆ సంగ తంతా ఫ్రెండ్స్ తో చెప్పి,  
 నవ్వుతూ నవ్విం చగల డతను. “అంతెం  
 దుకు? అయిదు రూపాయలకంటె తక్కు  
 విచ్చి హత్య చేయించగలను” అని అప్పు

డప్పుడు చాలెంట్ చేస్తూ ఉంటాడే కాని  
 అందాకా అత నింకా వెళ్ళినట్టులేదు.  
 కుక్కల్లో జాతికుక్కలూ ఊరకుక్కలూ  
 ఉన్నట్టే, మనుష్యుల్లోకూడా ఎక్కు  
 వ్యాళ్ళూ తక్కువ్యాళ్ళూ పాలకులూ పాలి  
 తులూ ఉంటారని అతనికి ఖచ్చితమైన  
 నమ్మకం ఉంది. తక్కువ్యాళ్ళు కంపెనీలో  
 తాగితే ఎలా ఉంటుందో తెలుసుకుండా  
 మనే ప్యూర్ శాస్త్రీయ దృక్పథంతో అత  
 నీరాత్రి మూర్తికవీ వగైరాలతో కలసి  
 కూర్చుని తాగడానికి వప్పుకున్నాడు.  
 లోగ డొకసారి కవిని ఏదోసభలో చూసి  
 నప్పుడు, “వీణ్ణి నే చెప్పినట్టు గెంతించ  
 గల్గు” అని డాక్టరు తన ఫ్రెండ్స్ తో  
 పందెం వేసేడు. ఈ రోజున ఆ పందెం  
 నెగ్గుదా మనేసరదాలోకూడా ఉన్నాడతను.  
 అతనికి దేశంలోనే చాలా పలుకుబడి  
 ఉన్నపుడు సిటీలో రాచమర్యాదలు జరగ  
 డంలో ఆశ్చర్యంలేదు. అతని గురించి  
 కథ లన్నీ విన్నపుడు లోగడ మూర్తికవి  
 అతన్నిచూసి అసహ్యించుకొన్నట్టుగా  
 కనిపించేవాడు. అతన్నో ప రి చ యం  
 అయాక మూర్తికవికి అతన్నో గొప్ప  
 సరసత కనిపించింది. అంతటి సరసుడు  
 యువకలీడర్తో స్నేహం చేసేడూ అంటే  
 తనలాంటివాడికి, అతణ్ణి ఇంకా బాగా  
 మచ్చిక చేసుకొందికి అవకాశం ఉందని  
 ఆశిస్తూ కూర్చున్నాడు.  
 యువకలీడర్ కి ముప్ప య్యేళ్ళు  
 దాటుండొచ్చు. తొండదశలో ఉన్నప్పు



“చూడవోయ్ ఆ చెప్పలు పదిహేను సంవత్సరాలనుంచి వాడుతున్నా,  
 ఏమన్నా చెడగొట్టావా, కొన్న వెల కట్టవలసి ఉంటుంది.”

డతన్ని కేడీలూ, బ్రోకర్లూ, పోలీసులూ  
 మాత్రం ఎరుగుదురు. రాంబాబు కిల్లి  
 కొట్టు దగ్గర బ్రాకెట్ల చీట్లు రాస్తూ  
 కూర్చోనేవా డతను. తరువాత అలా  
 ఉన్నట్టుండి అద్భుతంగా ఒక రోజు న  
 మున్సిపల్ కమిషనరయి అతను  
 ఊసరవిల్లిగా మారిపోయేడు. ఛేర్మన్  
 ఎన్నికలో అతను రెండువేలు ఓక్కం  
 ఛాన్సు కొట్టే డని ప్రతీతి. ఈ మధ్యనే  
 రెండుమూడు రకాల ఏజెన్సీలు తీసు  
 కున్నాడు, కథ బాగా నడిపిస్తున్నాడు,  
 అతను “గ్రామ్యం” “శిష్టవ్యావహారికం”  
 రెండూ జోడించి మాంసానికి మసాలా  
 కలిపివేసినట్టు మాటాడుతూ ఉంటాడు,  
 ఆ భాషలో ప్రతి సభలోనూ అతను  
 నిర్భయంగా అందరికీ సరదా కలిగేలా

మాట్లాడగలడు, అతనికి “సిగ్గు, లజ్జా”  
 అనే విశేషాలతో ఆట్టే పరిచయం  
 ఉన్నట్టు కనిపించదు; నలుగుర్లోనూ  
 నగ్నంగా స్నానం చెయ్యగలడు; పది  
 మందిముందు ఆడవాస్తో పడుకోగలడు.  
 ఆనర్స్ విద్యార్థుల్లో, ఇంజనీరింగ్  
 గ్రూపులో, మెడికల్ బ్యాచీలో ‘లా’  
 గ్యాంగ్లో చాలామంది అతన్ని హీరోగా  
 చూసుకుంటారు. యువ కల్లీడర్ తో  
 పరిచయం సంపాదించిన స్టూడెంట్ కి  
 స్టాటస్ పెరిగిందన్నమాటే. వాళ్ళంతా  
 అతనికి ‘రవికల్లీడరు’ అనే బిరుదుకూడా  
 అభిమానంతో ఇచ్చేరు. ఊళ్ళోకి దిగుమ  
 తయ్యే ప్రతి ‘ఫిగర్’ తోనూ పరిచయం  
 ఉండడమేకాకుండా, చాలామంది పొలిటి  
 కల్ ఫిగర్స్ తోకూడా అతను స్నేహం

సంపాదించుకున్నాడు. ఆఫిగర్స్ కీ ఈ ఫిగర్స్ కీ మధ్య అతను లంకెగా ఉండగలడు. చాలా పంచాయితీ సమితుల అధ్యక్షులవీ, కొంతమంది ఎమ్మెల్యేలవీ నిజజీవితాలు అతనికి బాగా తెలుసు. ఆ జీవిత విశేషాలకి చిలవలూ పలవలూ చెక్కి వాటిగురించి విట్టిగా నటిస్తూ చెప్తూ ఎంతటి మంత్రినైనా, మర్చెంట్ ప్రిన్స్ నయినా అతను ఇట్టే ఆకర్షించగలడు. దేశీయమైన బూతుడాన్సులు చేసే అలవాటు చిన్నప్పుడతనికి బాగా ఉండడం చేత రాక్ అన్ రోల్, ట్వీస్ట్ వగైరా పాశ్చాత్యనృత్య విన్యాసాలు అతనికి ఈజీగా పట్టుబడ్డాయి. అది అతన్లో ఉన్న ప్రత్యేకాకర్షణ. సిసీమాల్లో నటించే పెద్ద పెద్ద హాస్యనటుల్ని అతి సులభంగా ఇమిటేట్ చేసి అందర్నీ అరనిమిషంలో నవ్వించగల శక్తుం దతనికి. అందుచేత పెద్దల్ని మెప్పించే పోటీలో కవిమీద లీడరు మెరిగేస్తూ ఉంటాడు. యువక లీడరు మంచి మగసిరి కలవాడనే గట్టి ప్రచారం ఒకటి అమల్లో ఉంది; ఊళ్లో అందరూ కావాలనుకున్న రిచ్ విడో ఒకామె అతన్ని ఉంచుకున్నాడన్న గౌరవం, మర్యాదా, పలుకుబడికూడా అతనికున్నాయి. మూర్తికవి పురుష లక్షణాలగురించి అటువంటి సదభిప్రాయాలెక్కడా ప్రచారంలో లేవు. పెద్దల్లో కవి ఉన్నప్పుడు లీడరొచ్చే డంటే వాళ్ళని అయస్కాంతంలా ఒక

లాగు లాగే సేదన్నమాటే. అందుచేత మూర్తి కొంచెం ఉడుక్తాని లీడర్ని “పెద్దలకి ఫిగర్స్ పట్టుకెళ్ళి పలుకుబడి సంపాదించేవు” అని దెప్పుతూ ఉంటాడు. “నువ్వు పజ్జాలు పట్టుకెళ్ళి తారుస్తావు. నీకూ నాకూ తేడా ఏంటి గురూ!” అంటాడు అందుకు జవాబుగా లీడరు. వాళ్ళిద్దరూ స్నేహితులేకాని ఇద్దరి మధ్య ప్రొఫెషనల్ రైవల్రీ ఉంది. యువక లీడరు “జాతీయ పట్టణయువక లీగ్” కి అధ్యక్షుడు; రౌడీలకి రింగులీడరు, ముప్పుట్ల గొడ్డుమాంసంతిని అరిగించుకో గలిగేవాళ్ళా అతను చాలాదిట్టంగా ఉంటాడు. ఎప్పుడూ అమెరికన్ జాకెట్టూ పాంటూ తొడుక్కుంటాడు; ఫైలోకటి చేత్తో ఎప్పుడూ పట్టుకుంటాడు. తెలుగు రాయడం చదవడం ఓ మాదిరిగా వచ్చునతనికి. ఇంగ్లీషులో “తల, వల, కుండ, పండు” మేరకి ప్రవేశం ఉంది. అతనికి మానవుల్లో మహాత్ములున్నారనే నమ్మకం ఏకోశానా లేదు. స్వంత బేరానికి వచ్చే సరికి ప్రతివాడూ దొంగా పశువు అనే అతని అభిప్రాయం. దేవేంద్రుణ్ణి తీసుకొచ్చిచూపిస్తే, “వీడు దొంగా ముండల ముతాకోరూను!” అనగల దతను.

తన తొలివలపు ప్రమాదం గురించి చెప్పడం పూర్తయ్యాక, “ఉండండి! మన అరేంజ్ మెంట్స్ ఎందాకా ఒచ్చేయో చూసొస్తాను” అని చెప్పి, రాజసేన రావుతో మాట్లాడానికి మూర్తికవి

ముందువైపు షాపులోకి వచ్చేసరికి ఓ పాతికేళ్ళ యువకుడు కుడిచేత్తో ఏవో కాయితాలు పట్టుకొని,

“హమ్మ : గురువు గారూ : మీ కోసవేఁ చూస్తున్నాను.” అంటూ సరాసరి వెనగ్గది గుమ్మందగ్గిరికి వచ్చి సేడు. అతన్ని చూసి లోపలికి ఉడాయించేద్దామనుకున్న మూర్తి నిస్పృహతో లోనికి నడిచేడు. ఆ యువకుణ్ణి వీధిలోకి తీసుకు వెళ్ళి మాట్లాడి పంపించేవచ్చు ననే ఆలోచన తట్టనందుకు తరువాత చాలా బాధపడాడు.

ఎవరూ రమ్మనకుండానే లోనికి వచ్చిన యువకుడు ఎవరూ కూర్చోమనకుండానే వెళ్ళి ఓ బెత్తుకుర్చీలో కూర్చున్నాడు. డాక్టరతన్ని వింతక్రిమినిచూసినట్టు చూస్తున్నాడు. ఇతన్ని “ఎక్కడ చూసేన్నెప్పా!” అని జిప్తికి తెచ్చుకొందికి ప్రయత్నిస్తున్నాడు యువక లీడరు. మూర్తికవి చీరాకును దాచుకొంటూ, “ఏం ? ఏదైనా పనిమీ దొచ్చారా?” అని యువకుణ్ణి ప్రశ్నించేడు.

యువకుడి జుట్టుకి నూనెలేదు; గడ్డానికి మూడురోజులనించైనా రేజరు పడలేదు. అతను తొడుక్తున్న షర్టు పైజమాలు చాకలివాడికోసం ‘వళ్ళంతా’ దుమ్ముచేసుకు చూస్తున్నాయి. మొన్నటి దినం అన్నంమొహం చూసినవాళ్ళా ఉన్నాడతను. డాక్టర్నీ లీడర్నీ పరికించ

డంలో, అతను మూర్తికవి వేసిన ప్రశ్న వినిపించుకోలేదు.

మూర్తి “ఈయనో నాకూ మొన్నే పరిచయం అయింది. పేరు మర్చి పోయేను. కథల్రాస్తారు,” అన్నాడు యువకుడి గురించి డాక్టరికి లీడరికి చెప్తూ కొంచెం క్షమాపణ కోరుకునే స్వరంతో; తరువాత ఆ యువకుణ్ణి, “ఏం ? ఏదైనా సంగతుందాండి?” అని మళ్ళీ అడిగేడుకవి.

“ఆఁ : ఉందండీ ! కథ రాసేను. మీరు చూడాలి!” అన్నాడు యువకుడు, కుర్చీలో అప్పుడే కూర్చొంటోన్న కవితో.

“అద్ది ! పిట్టకత ల్రాస్తావు ! కిల్లీల రంగమ్మ అప్ప కొడుకువి ! అవునా ?” అంటూ హుషార్గా సరిగ్గా సర్దుకూర్చున్నాడు యువక లీడరు.

“అప్పకొడుకునే” అన్నాడు యువకుడు.

“మన కెవర్ని దెలిసినా విత్ రిఫ్రెన్సులు ఆడోళ్ళే!” అంటూ తన స్పెషాల్టీని నవ్వుతూ చెప్పేడు యువక లీడరు.

“గురువుగారూ ! కథ చదువుతాను. వినాలి!” అన్నాడు కథకుడు మూర్తితో.

“నా చేతికిచ్చి వెళ్ళండి. చదివి మళ్ళీ మీకు రేపిచ్చేస్తాను.” అని తప్పించుకుందామని చూసేడు కవి.

డాక్టరు చిరునవ్వు నవ్వుతూ ఏం మాటడ  
కుండా కూర్చున్నాడు.

“అలా కాదు. చాలా చిన్న కథ.  
అయిదు నిమిషాలైనా పట్టదు. కొంచెం  
వినీసి తప్పులుంటే చెప్పండి. ప్లీజ్!”  
అంటూ పట్టుపట్టేడు కథకుడు.

“థీమ్ ఏ(వి)టి?” అంటూ మరింక  
తప్పదన్నట్టుగా నుదురు పట్టుకున్నాడు  
మూర్తి కవి.

“వంటారు కద!”

“సీరియస్ కథయితే రేపు చదువు  
కుందాం”

“సీరియస్లో కాదో, విన్నాక మీరు  
చెప్పాలి.”

“సీరెనైతే లాభం నెజ్జాస్తా!”  
అన్నాడు యువక లీడరు మధ్యలో  
అడ్డొచ్చి.

“నీం?” అని అడిగేడు కథకుడు.

“డబ్బుల్రాలవు.”, అంటూ టూకీగా  
కథకుడికి జవాబు చెప్పి, “మొన్న  
కాంతామాల్లో సీరెస్ పిచ్చరాడింది. దాని  
పేరేట్రా కపి?” అని కవి నడిగేడు  
లీడరు.

“ఏది? అదా! ‘రక్త ధార’!”

“పేరూ దారా పెద్దవే! కాని, నామ్  
బడా దరిశన్ తోడా! మూడ్రోజు లాడితే  
పావల్లబ్బులు పలకలేదు. అలాటి పిచ్చర్లు  
మర్రెం డాడితే చాలు, ఆల్ ప్రొప్రయిటర్  
గాడు కొండలంట కోరాపుట్టో బస్తరో  
పోయి టీ కొట్టెట్టుకోవాల; లే పోతే

ఓదెక్కి రంగవో, సింగపూరో లగా  
యించాల!” అన్నాడు యువక లీడరు.

“సీరియస్ థీమ్స్కి ఇవి టైమ్స్  
కావు.” అన్నాడు మూర్తి కవి.

“వోటర్ గాళ్ళకి కామిక్కు తప్ప  
మరేదీ ఎక్కడు,” అన్నాడు యువక  
లీడరు.

“ఎందు కెక్కడు?”

“ప్రజలకి నవ్వు కావాలి కాని, ఏడు  
పక్కలేదు.” అన్నాడు కథకుడికి సమా  
ధానంగా మూర్తి కవి.


“అంచేతే మన దిబ్బక విప్పుడు  
లంజెలమీత్తప్ప పతివ్రాతలమీద పజ్జా  
ల్రాయడు” అన్నాడు యువక లీడరు  
సరదాగా.

కవి కోపంగా చూసేడు. లీడరు  
‘హా! హా!’ అన్నాడు.

“సీరియస్గా ఉండాలంటే ఏడుస్తూ  
కూర్చోమని కాదుకద!... పోన్లెండి...  
కాని మనం మరి మనం మన... సంఘంలో  
దుర్మార్గం గురించి రాస్తేనో?” అని  
ప్రశ్నించేడు కథకుడు.

“విలన్ గాడుకూడా కామి గుండూ!  
అలాగుంటేనే ఆడదానికి ఆడి మీద  
మోజు” అన్నాడు యువక లీడరు.

“దుర్మార్గం గురించి రాసినా సన్మార్గం  
గురించి రాసినా సమస్త భూతాదుల  
యందూ రచయిత దయగలిగుండాలి!”  
అన్నాడు మూర్తికవి తిరుగులేని  
పాయింటు శ్రావ్యంగా పలికిస్తూ.



“మా ఇంటామె ఇళ్ళదెలకు బయలుదేరింది.”

“అంటే దొంగ దెయ్యాలయినా మనం ప్రేమించగలగాల!” అన్నాడు యువక లీడరు.

అతని అజ్ఞానానికి మూర్తి కవి నవ్వేడు. తరవాత కథకుడితో, “నేనొకటి చెప్తాను. వింటారా?” అన్నాడు.

“ఏంటి?”

“అసలు, మంచి రచన ఏదైనా రావాలి అంటే రచయిత రుషి కావాలి”

“శాపాలెట్టే రుషి మాత్రం కాకూడదు.” అన్నాడు యువక లీడరు పకపక నవ్వుతూ. మూర్తి కవి అతని వైపు సురసుర చూసేడు. కాని ఆ కవి కోపాన్ని లెక్కచెయ్యకుండా, “శాపాలెట్టే రుషిబుర్రలుంటే మన్నాటి బుర్రలు

మిగలవు. నీకు దెబ్బ! నాకు దెబ్బ!” అని విరగబడి నవ్వుతూ, “డాటుబా బోడి గుండుకూడా అదే దెబ్బ! శాపం దెబ్బ! శాపం దెబ్బ తక్కువ దెబ్బ కాదు. బలే దెబ్బ! బలే దెబ్బ!” అంటూ విపరీతంగా నవ్వేడు యువక లీడరు.

డాక్టర్ని అతనలా చవగ్గా మాట అనేసినందుకు డాక్టర్కి ఎక్కడ కోపం వచ్చి అల్లరపుతుందోనని మూర్తి కవి భయపడ్డాడు. యువక లీడర్ (గాడి) “అడాసిటీ”కి చాలా ఆశ్చర్యపడ్డాడు కూడాను. “యూ టేక్ ఇట్ ఈజీ; ఫర్ మైసెల్ఫ్ ఐ కెన్ టేక్ ఇట్ ఈజీ” అన్నట్టుగా డాక్టరు అతనివైపు చూసి చిరు నవ్వు నవ్వేడు. ఆ నవ్వు చూసి

యువక లీడరు ఇంకొంచెం చొరవ  
 తెచ్చుకున్నట్లున్నాడు : అంచేత ఇంకా  
 అలా నవ్వుతూనే కుర్చీలోంచి లేచి  
 డాక్టర్ వెనక్కివెళ్ళి అతని భుజంమీద  
 గట్టిగా చరిచి, “ఈ గుండు తక్కువ  
 గుండు కాదు పట్టకవీ ! జో గు ల ప్ప  
 కూ తు రి కి పదిచ్చి అయిదు పోజుల్లో  
 ఫోటో తీసిన గుండు కాని ఇది మామూలు  
 అలా టీలాటి అణాపరక గుండు కాదు.”

అంటూ విరగబడి నవ్వేడు. లీడరు అంత  
 అసందర్భంగా తనని అవమానం చేసి  
 నందుకు డాక్టరు బ్రహ్మాండం బద్దలు  
 కొట్టేస్తాడనే అనుకున్నాడు మూర్తి కవి.

డాక్టర్ పప్పుడు డ్రమెటిగా లేచి యువక  
 లీడర్ని చెయ్యిపట్టుకు తీసుకు వెళ్ళి  
 అతన్ని అతని కుర్చీదగ్గర నిలబెట్టి  
 “దబ్ విల్ డూ” అనిచెప్పి, కుర్చీలోకి  
 తోసి, “దబ్ ఈజ్ యువర్ ప్లేస్ !  
 నౌయు సిట్ దేర్ !” అంటూ చక్రావచ్చి  
 తన కుర్చీలో కూర్చున్నాడు. అతనికి  
 అంతకంటె ఎక్కువ కోపంరానందుకు  
 చాలా చిరాకు పడ్డాడు మూర్తి కవి.

“కోపం ఒచ్చిందేంటి గురోజీ”  
 అని ప్రశ్నించేడు డాక్టర్ని లీడరు.

“అల్లరి చెయ్యకండా అలా కూర్చో,  
 మరేం ఫరవాలేదు.” అన్నట్లు చేత్తో  
 నంజు చేశాడు డాక్టరు.

మూర్తి కవి విసుక్తొంటూ కథకుడి  
 వైపు తిరిగి, “ఏదండీ మీ కథా ?”  
 అనడిగేడు.

“ఇదిగో చదువుతాను.”

“బేగి చదువు. రాచకార్యానికి మాకు  
 పై మయిపోతాంది” అన్నాడు యువక  
 లీడరు.

కథ తీరా చదవ్వలిసొచ్చేసరికి కథ  
 కుడు కొంచెం సిగ్గుపడ్డట్లున్నాడు.

“సిగ్గు పడతా వెందుకు పట్టకవీ”  
 అన్నాడు యువకలీడరు:

“లేదండీ” అన్నాడు కథకుడు  
 ఇంకొంచెం సిగ్గుపడి.

“ఏంటిలేదు ?”

“సిగ్గుట !” అన్నాడు మూర్తి కవి.

“సిగ్గెందుకూ ? !” అనియువకలీడరు  
 ఆశ్చర్యపోయి, “ఓయ్ రంగప్ప అప్ప  
 కొడక ! మీటింగులంట మన డిప్పకవి  
 పజ్జాల్చదవడం విన్నావా ?” అన్నాడు.

లేదన్నట్లు తలడిపేడు కథకుడు.

“వినాలనాల ! దమ్మిడి పజ్జం రాసే  
 డంటే దానికి పాలా పాలా సన్నాయి  
 నొక్కుల్నొక్కి మద్దెమద్దె రూపాయంత  
 కేకలేసి సదివే డంటే పబ్లిక్ మంతులు  
 ఐసయిపోయి జెజ్జరిల్లిపోయేరన్నమాటే !  
 దాన్నొ మర్నాలుగు అడర్బయిజెంట్లు  
 మనాడు కొట్టే డన్నమాటే ! కవులూ  
 లీడర్లూ సిగ్గు లజ్జ లొగ్గెయ్యాల !”  
 అన్నాడు యువకలీడరు నిక్కచ్చిగా.

“ఆ సంగతి నీకు బాగా తెలుసు !”

అని లీడర్ని దెప్పిపొడిచేడు మూర్తి కవి,  
 వెటకారంగా నవ్వుతూ.

“సిగ్గా లజ్జా నీ కున్నాయేంటి ?”

అని మూర్తిని తీవ్రంగా ప్రశ్నించేడు  
 లీడరు. అతని కెందుకోగాని అక  
 స్మాత్తుగా కోపం వచ్చింది.

“నా కుండొచ్చు మానొచ్చు. నీకు  
 మాత్రం లేవు.” అన్నాడుకవి,

“మన్నో ఎవడికున్నాయి ? ఏవడికి  
 లేవు !”

“ఓహో ! ఓహో !”

“నీ యెటకారం వంతా యెగ్గటి  
 మూటగట్టి దాసుకో, డిప్పకవీ ! పెద్ద  
 సిగ్గు లజ్జా మానం అస్మానం ఉన్నట్టు  
 పోజులుకొట్టకు మన్నగిర ! ఆ సరుకు  
 మన్నో ఎవడిదగ్గిరా మచ్చుకి లేదు. నీకే  
 సిగ్గుంటే ను వ్యా బడాబాబుగాడికోసరం  
 కాయితాలు ఖరాబు చెయ్యవు ; ఎప్పెస్  
 డబ్బులికి శేతు లిప్పుకు తిరగనూ తిర  
 గవు ; కర్పలేని ఐక్లాస్ లంజలకోసరం  
 యెయ్యి కళ్ళతో ఎతకనూ ఎతకవు !  
 నాకే సిగ్గుంటే నేను మంగల్పాపుల్దగ్గిరా,  
 కిలీ బడీలగిరా మామూళ్లు గుంజను ;  
 లంచాలా లాగను ; లీడర్లకి లంజెల్ని  
 తార్చను ! ఈ బోడిగుండుకే సిగ్గుంటే  
 తిండిలేని బీదలంజెల్కి డబ్బిచ్చి గుడ్డ  
 లిప్పించి బీచంట పరిగెట్టించనూ పరి  
 గెట్టించడు ; కంపెనీఅంటూ ఎట్టికూలోడి  
 క్లాణిచ్చి పాలాసరుకు అర్ధరూపాయి  
 కమ్మనూ అమ్మడు. ; ఆ తరాత క్లబ్బు  
 కెళ్ళి ఇస్కీకొట్టి ఐక్లాస్ కబుర్లు సెప్పనూ  
 జెప్పడు ! పేదోడి కర్పమీద బతికీసీ  
 పెదబాబులం ; మనకి సిగ్గుండుకు, లజ్జెం

దుకు ? !” అన్నాడు యువక లీడరు  
 తీవ్రంగా. తన ఏనాటి పేదరికాన్నో  
 దేన్నో ఎందుకోగాని అకస్మాత్తుగా  
 జ్ఞప్తికి తెచ్చుకున్నవాళ్ళా.

“షటప్ షటప్ !” అని అతణ్ని  
 అనేసేడే కాని, మూర్తికవి అతనికోపం  
 చూసి కొంచెం భయపడి, తను అలా  
 భయపడినందుకు లోలోపల చాలాచిరాకు  
 పడ్డాడు. కాని, యువకలీడరు అంతలోనే  
 తన మామూలుధోరణో పడి,

“ఎంటంటావ్ బాబ్బీ ? నే చెప్పింది  
 రైతేనా ?” అని అడిగేడు డాక్టర్ని.

“రైట్” అన్నాడు డాక్టరు మంద  
 హాసంచేసి.

“మనందరం దొంగరాస్కెల్స్  
 వేనా?”

“రాస్కెల్లుని తెలుసుకునీ రాస్కెల్లా  
 ఉండగలిగినవాడే అసలైన రాస్కెలు”,  
 అన్నాడు డాక్టరు రాస్కెలిజం రహ  
 స్యాన్ని విస్పష్టం చేస్తూ.

“ఆ సంగతి దాసిపెట్టి మూతేసి పైకి  
 మాత్రం బూతదయా ప్రేతకరుణా దేవ  
 భక్తి కబుర్లు జెప్పినోడే మనకి సినలైన  
 లీడరు ; అలాటి రాత ల్రాసినోడే మన  
 కసలైన కపేర్వెరుడు ! ఏం కపీ ? ఏం  
 టంటావు ?” అని ఉద్బాటించి ప్రశ్నిం  
 చేడు యువక లీడరు.

కవి జవాబివ్వలేదు.

“ఆయన్ని వేరే అడగడం ఏందుకూ ?  
 ఆయన మన కవే !” అన్నాడు డాక్టరు.

“అవును, దిబ్బకవీ! నువ్వు మా మార్కు మచ్చల పులివి, మా బ్రాండు నెత్తుటి గెద్దవి; మా ఎస్టేటుకి సొంత కవ్వి! ఏదీ చిన్న పేకు?” అంటూ ముందుకివంగి కవి హస్తాన్ని పట్టుకు ఊపేడు లీడరు.

అద్దెకి తెచ్చుకున్న ఆడ దా న్ద గ్గ ర దుస్తులు విప్పే పెద్దమనిషిలా వెకిలిగా నవ్వేడు మూర్తికవి.

“కథ చదవమంటారా?” అని అడి గేడు కథకుడు. చదవడం మానేస్తే బావుంటుందేమోననే ఆనుమానం ధ్వనిం చిందా ప్రశ్నలో.

“చదవండి! దానికేం?” అన్నాడు కవి కళ్ళు పెద్దవి చేసి అమాయకంగా చూస్తూ.

“కామిక్కేనా?” అని అడిగేడు యువకలీడరు కుర్చీలో సావధానంగా చేర్లబడుతూ.

“ఘైం వేస్ట్ చెయ్యక చదవండిబాబూ!” అన్నాడు మూర్తికవి.

కథకుడు గొంతుక సవిరించుకున్నాడు.

“నా చిన్నప్పుడు బియ్యెన్నా రింజిను గొంతుకు సవిరించుకు బై లెళ్లిందంటే సచ్చడిదాని తిట్టులా పరిగెట్టిదన్నమాట! అలాటి రెయిలింజన్లే లేవిప్పుడు,” అని వాపోయేడు యువకలీడరు.

కథకుడు గొంతుక మళ్ళీ సవిరించు కున్నాడు.

“నీ గొంతుకు బంగారంగాను!

మరింక సవరించక లంకించుకోవయ్యా! మానో ఖూరకే ఉండవు. ఏదో అంటుం టాం. నీ పని సదూకుపోడవే!” అని సలహా ఇచ్చేడు యువకలీడరు.

కథకుడు నెమ్మదిగా చదవడం ప్రారంభించేడు. మధ్యమధ్య మూర్తికవీ యువకలీడరూ అడ్డొచ్చినప్పుడు వాళ్ళ సంభాషణ పూర్తయేదాకా పేషెంట్ గా ఆగుతూ ఆ తరవాత మళ్ళీ చదవడం మొదలెడుతున్నాడు. తొల్ల కొంచెం తెచ్చిపెట్టుకున్న కంఠంతో చదివినా.. వెన్వెంటనే మామూలుధోరణిలోపడ్డాడు.

అ త ని క థ :

“రొట్టె ముక్క”

(“అదేంటది?”)

“అది కథ పేర్రా, లీడరూ!”

“రొట్టెముక్కమీద కతేంటయ్యా?”

“ఆయన కాకి ముక్కుమీదా పండు

తొక్కమీదా రాసుకుంటాడు. నీకేం?”

“ఇదేంటయ్యా ఇది?”

“కథ విను.”

“కానీ!”)

కల్లరొట్టెకి కాంతమ్మ కన్నీటి కీ చాలా సంబంధం ఉంది.

(“కల్లతోనే మొదలెట్టేవా, పిట్టకవీ!”

“అడ్డుతగలకురా, రవికల్లీడరూ!”)

ఇప్పటి కాంతమ్మ ఆనాడేనాదో మీరు చూసిన కాంతమ్మలా లేదు.



“కొంపమునిగింది, ఇద్ద రాడవిల్లలా”

(“పేరు బాగోలేదు, పిట్టకవీ!”  
 “పోనీ, మనిషి బావుంటుందేమో!”)  
 మీరావిణ్ణి చూసినా పోల్చలేరిప్పుడు.  
 అంతగా మారిపోయిందామె.

(“పళ్ళ చిన్నమ్మి కూతురలాగ్గే!  
 నిరుటికింకా ఉల్లి పిచికిలా ఉంది. మొన్న  
 జూస్తే పచ్చ గుర్రంలా పిటపిటలాడు  
 తూంది.”

“ఇంతకీ ఆయన కాంత మ్మెలా  
 ఉంటుందో ఆయన్ని చెప్పనిస్తావా?  
 చెప్పనియ్యవా?”

“ఆ! చదుచదు కవీ!”

“మరింక మీ కాంతం ఎలా  
 ఉంటుందో చెప్పండి గురూజీ! వినాలని  
 మాకు సర్దాగా ఉంది.”)

ఇప్పుడా కాంతమ్మ -

పదేళ్ళనించీ పడుపు వృత్తి చేస్తూ  
 కుళ్ళిపోయిన మీ అప్పలా ఉంది;

ఏనాడో భర్త చనిపోగా తిండిలేక  
 తిరిగితిరిగి చెడిపోయి చెదపట్టిన మీ  
 తల్లిలా ఉంది.

(“ఎవరిమీద బాబూ ఈ దెబ్బా?”  
 “గురువుగారు ఎవరిమీదో దుఃఖం  
 కొద్దీ రాసినట్టున్నారు.”

“ఇంతకీ నీ యప్ప ఏం చేస్తూంది?”  
 “మీ అమ్మ, అయామ్ సారీ, ఆ మీ  
 తల్లి ఏం చేసేది?”)

పెనిమిటి పోయేక ఆవిడ పదిరోజులు  
 పస్తు పడుక్కుంది. ఆ తరువాత తిండి  
 కోసం వెతుకులాడుతూ ఆవిడ పై  
 వారికి వండడానికి కుదురుకొంది.  
 ఉల్లివంకాయా, కోడిపులాపూ కూడా  
 ఆనాడు పూల రెమ్మల్లా ఉండే తన  
 చేతుల్తో ఆవిడ అమృతంలా తయారు  
 చేయగలిగేది.

ఇరవయ్యేళ్ళ కిందట ఇరవయ్యేళ్ళ వయసులో నగలబాబుగారింట్లో పని చేస్తోన్నప్పు డామె కంచుతో చేసిన వీనస్ విగ్రహంలా (విరియ బూచిన మందార మొక్కలా) ఎలా ఉండేదో తెలుసుకోవా లంటే ఆమెతో క్రీడించిన బాబుగారి పెద్దకుమారుడుగార్ని మీరు పనిగట్టుకు వెళ్ళి ప్రత్యేకంగా అడగకరేదు.

(“ఫోటో టున్నా యేంటి?”

“జోగులప్ప కూతుర్లాంటి వనా నీ ఉద్దేశం?”

“ఎవర్తయినా సరే, దాన్లా దిగజారి తేనేగాని నీకు నప్పదురా ది బ్బ క వీ : నాకు తెలుసు!”)

పెద్దకుమారుడుగారు ఆ రోజుల్లో “రాజభోగం” అనే పుస్తకం రాసేరు. అప్పట్లో అది ప్రైవేటు సర్క్యులేషన్లో ఉండేది. ఇటీవల అది పుదుచ్చేరిలో అచ్చయి విద్యార్థి లోకానికి చిచ్చులా తగులుకొంది. పనిమనిషితో పరాచకాలు, విద్యార్థినితో విలాసాలు, పూజారినితో పులకరింతలు, కూలిదానితో కాలక్షేపం - ఈవిధంగా అందులో రెండు డజన్ల ఆధ్యా యా లున్నాయి. అందులో అయిదో ఛాప్టరు - “వంట దానితో వయ్యారాలు” - చదివితే ఆ రోజుల్లో కాంతమ్మ ఎలా ఉండేదో మీకే తెలుస్తుంది. ఆవిణ్ణి అంత

విపులంగా వివరంగా తెరమరుగు లేకుండా మీ తనివంతా తీరేలా వర్ణించే డా రాజభోగి. ఛాప్టర్ చివర్న “వంటమనిషితో భోగం వైకుంఠ భోగం” అనేది ఆయన వెలిబుచ్చిన సదభిప్రాయం ; ఆయన డిసర్నింగ్ టేస్ట్ కి నిదర్శనం.

(“ఆ పుస్తకం నిజంగా ఉందేంటి కతల కవీ?”

“అది లేదురా లీడరూ : అలాటి వున్నాయి. నన్నడుగు.”

“అమ్మ, దిబ్బకవీ : మరైతే నా కిచ్చేవు కావే(వి)?”

“ముం దతని కథ విను.”

“నువ్వు దొంగవి.”

“ఇచ్చినా, నువ్వు చదవలేవు.”

“కూడబల్కు చదువుతాను.”

“ముసిలాడి వయేక ముగిస్తావు.”

“పోనీ : చదివ్వినిపించకూడదా?”

“అధిక ప్రసంగం చెయ్యకు.”

“నాకు చదవ్వు. బడా బాబు కైతే అప్పజెప్పగలవు.”

“నోర్ముయ్ !”

“ఆ డోకేయాలో ఏం టో అయి బక్కరకండా, చక్కా అలాటి కతలై నారాయకూడదా ? రాసి, దేశం మీదికి ఒగే వూ( అంటే కామిక్కులుకూడా ఆగవు.”

“ఆయన కథ వినా, బాబూ!”

“ఇదేదో ఆకలి కతలా గుంది. బేగి కానియ్యి, పిట్టకవీ!”)

కానికాలం ఒక్కక్షణమైనా నిలవదు,  
ఎల్లప్పుడూ ఒక్కలా ఉండదు.  
కాలంతోపాటు వంటమనుషులుకూడా  
మారిపోతారు.

(“అడదానో ఉన్న తంటాయే అది.  
ఇయా శున్నట్టు రేపుండదు.”

“నేడు వికసించి విజృంభించును.  
రేపు వలి వాడి పడిపోవును.”

“గట్టి తిండి తగిల్తేమాత్రం దొర్సాని  
పువ్వుల్లా దిట్టం గుంటారు,”

“ఎంత రాయిలాటిదైనా నీ హస్తం  
పడితే మర్నాటికి మసి. అది యంతయు  
నీ రోగమహిమ.”

“నీ దగ్గర ఏ మైమాలేదు. నందో  
ర్ధనం పువ్వువి.”

“చదవండి సార్ !” )



రాజభోగులు చింతకొమ్మల్లా చిర  
కాలం మిగిలిపోయినా, గతిలేని  
వారి పనిమనుషులుమాత్రం, ఆ  
భోగుల అనుగ్రహం తప్పేక, చిల  
కలు కొట్టిన పరువు కాయల్లా నేలకి  
రాలి చితికిపోయి, చివికిపోయి, చివ  
రకి కుళ్ళిపోతారు. అయిదో ఛాప్టర్  
నాయకురాలైన కాంతమ్మ ఆ పుస్త  
కంలోలా ఇప్పుడు కలకల్లాడు  
తూనూలేదు, వంటమనిషిగానూలేదు.  
("కంపెనీ పెట్టిందా?")

"లేక, హైరో డెక్కిందా?" )

కొన్నాళ్లావిడ, తనవంటిమీద లేచే  
మచ్చలూ, కొంకర్లుపోబోయే వ్రేళ్లూ  
కనిపించకుండా చీకట్లో చెట్ల నీడల  
చాటున నిలబడి రోడ్డంట పోయే  
నిన్నూ నన్నూ పిలుస్తూ కాలక్షేపం  
చేసింది. నువ్వుప్పు డావిణ్ణి చూసే  
ఉంటావు. కాని నీకు 'క్లాసు' కావాలి  
కాబట్టి మరోచోటుకి పోయేవు.  
బ్రదర్ : నీ హైక్లాస్ తేస్తే నీ  
అదృష్టం. నువ్వారాత్రి ఆవిడదగ్గిరకి  
పోలేదు కాబట్టి ఘోరమైన ప్రమాదం  
తప్పింది నీకు. కాని, నువ్వుఊరిస్తూ  
కథలురాసి రెచ్చగొట్టిన విద్యార్థులూ,  
నువ్వు నీ నీడచాటున అమ్మించిన  
దొంగసారా తాగి నువ్వు చూపించే  
బూతుబొమ్మల భరతనాట్యాలు చూసి  
కైపెక్కిన కూలీలూ మనసులు  
కట్టుకోలేక ఆవిడదగ్గిరికి పరిగెత్తేరు.

వాళ్ళందరికీ ఆవిడ సరిసమానంగా  
ఘడియ ఘడియ సుఖ మిచ్చింది,  
భయంకరమైన వ్యాధినిచ్చింది.  
అవును, వాళ్ళందరికీ ఆవిడ ఘోర  
మైన తిరుగులేని రోగ మిచ్చింది.  
డియర్ ఫ్రెండ్ : వాళ్ళందరినీ ఆవిడ  
దగాచేసి ద్రోహం చేసిందంటావా ?  
అటువంటి పాపిష్టి లంజల్ని షూట్  
చెయ్యాలంటావా ?

లేదు, గురూజీ, లేదు. నువ్వు స్థాపిం  
చిన ధృరమే ఆవిడ పాటించింది.  
నీ వ్యాపార సిద్ధాంతపు మూల  
సూత్రాన్నే ఆవిడ అమలుపరచింది.

"అల్కాసరుక నెప్పి మళ్ళీ కొట్టు  
దగ్గిర కొచ్చేవంటే తంతాను. సరుకు  
చూసుకున్నావు. కొనుక్కున్నావు.  
సరుకు సరిగ్గా చూసుకోపోతే, అది  
నీ తప్పా ? నా తప్పా ? ఏంటి  
గురూ ?" — కొనేవాడా : బహు  
పరాక్ : బహుపరాక్ :

ఆది నీ రూలే : నువ్వు పెట్టిందే :  
అంచేత ఆవిణ్ణి నిందించకు.  
అందుచేత —

జబ్బు తగులుకుందంటే ఆవిడదీ  
తప్పులేదు. నీదీ తప్పులేదు. వెళ్ళిన  
వాడు వాడి ఇష్టంకొద్దీ వెళ్ళేడు,  
వాడికర్మకొద్దీ తగుల్చుకున్నాడు.  
అంచేత ఇటువంటి డర్టీ సార్నిడ్  
స్టోరీస్ లో నీ పార్టేమీలేదు. ఇటు  
వంటి "రోక్లాస్" నీచపు వ్యవహార

రాల్తో నీకు ఏ విధమైన సంబంధం ఉంది ?  
లేదు - ఏం ? అంతేకదా ?

( “ఓయోయ్ ! పొట్టికతల పిట్టకవీ !  
ఇదేంటి కతా ? లేక, మీటింగా !”

“అయినా, “ఢీం” కొంచెం ఘాటుగా  
ఉంది గురూజీ !”

“పెద్దలగిర చదువుతే మ ర్యా ద  
యిండవు. నీకు బత్తేలు కిట్టవు.”

“చాలా ప్రచారాత్మకంగా ఉంది  
కూడాను,”

“ప్రచారం జేసినా ; అమ్మకి దండం  
పెట్టు. అయ్యకి కాళ్ళు పట్టు. దేవుడికి  
పలారం ఎట్టు - అలా ప్రచారం జెయ్యా  
లగాని, ఇదేటిది ? !”

“కథా వస్తువులో ఉన్న లోటు కథని  
తినేస్తోంది.”

“ఎత్తుకోడవే, క ల్ల తో ఎ త్తు  
కున్నావు.”

“మూలంలోనే దెబ్బుంది. అ లా  
ఉండకూడదు. ఢీంలో కొంత మర్యాదా  
ఉండాలి. సంప్రదాయ సిద్ధమైన కొన్ని  
సాహిత్య సాంప్రదాయాల్ని కొంతయినా  
మనం గౌరవించాలి. ఫర్ ఇన్ సెన్స్ -  
వస్తువులో కొంత ఉదాత్తత, కొంత  
డి గ్ని టీ ఉండాలి. దానికి ఆపోజిట్  
తీసుకు చూడండి ! మనం పొద్దున్నే కాల  
కృత్యాలు తీర్చుకుంటాం. అలా చెయ్య  
కుండా మనం బతకలేం. అది సత్యవే :  
సత్యవే, కదా అన్నెప్పి కాలకృత్యాల

గురించి మనం క థ లా కా వ్యా లా  
రాయలేం కద !”

“ఆ పల్లన్నీ ఎక్కడో చే సు కో క  
అయన్నీ ఊరో క్కంద ర్నె త్తు ల మీదా  
ఏ స్తే - ఒ ద్దు రా లంజకొడకల్లారా,  
అలాటి పాడుపన్ను చెయ్యకండా, అన్నెప్పి  
రాయొద్దా ? ! అయేం మాటలే ! అసలు  
సంగ తదిగాదు పిట్టకవీ ! ఇలాటి ఆకలి  
జబ్బు కతల్రాసి నువ్వు మాలాటి పెద్దల  
సర్దా అంతా శెడగొడుతున్నావు.”

“కావ్యంతో ఒకర్ని సుఖపెట్టాలే  
కాని ఎవర్ని దుఃఖపెట్టకూడదు.”

“ఇట్లర్ గాళ్ళాటాణ్ణయినా ఆడిమీద  
పజ్జా ల్రాసి ఆళ్ళోకూడా మంచుం దనే  
చెప్పాల, అణ్ణి పొడిశే మని చెప్ప  
కూడదు.”

“ఆ మాటలోకూడా సబువు లేకపో  
లేదు. కొడుకుని హి రణ్య క శి పు డు  
హింసించేడు కాబట్టి ‘ఓయ్ ప్రహ్లాదుడూ!  
నువ్వుకూడా మీ నా న్న ని అ లా నే  
హింసించు !’ అని మనం చెప్పకూడదు  
కద.”

“ఆ పల్లన్నీ మ నం దే వు డి కే  
ఒగ్గెయ్యాల.”

“ఇంతకీ నేను చెప్పే దేంటంటే..”

“కతరాస్తే మా దిబ్బకవికూడా చాలా  
మంచో డనే రాయాల. అదేనేం  
జెప్పేది.”

“మంచీ చెడ్డా అనేవి మానవుల్లో...”

“సాజంగా ఉంటాయి. అంచేత

మేఁ వంతా డాట్రుణాబు గుండులా  
అందంగా ఉన్నావనే రాయాల,”

“షటప్ !”

“కాని, మాలోపల కుళ్ళుందని  
రాయగూడదు.”

“నోర్మయ్.”

“గున్న మామిడిచెట్టు గున్నమ్మ  
కూతుర్లా ఉందని జోకు జోకాలే కాని,  
గురవరాజుగాడు దాని కాణీ పండు  
రూపాయి కమ్ముతున్నాడని ఆణ్ణి ఏక్కు  
డదు.”

“కథ చదవండి గురూజీ! వాడితో  
మన కే(విటి?)”

నీది తప్పయినా ఎవరిది తప్పయినా  
కాంతమ్మ మాత్రం ఇప్పుడు రోడ్డు  
పక్క చెట్లనీడల్లోంచి పైకివచ్చి  
నాలుగురోడ్ల జంక్ షన్ కి నడిచివెళ్ళి  
అక్కడ ఒక పక్క అత్యంతాకర్ష  
నీయంగా నిలబడ్డ మాతా అన్నపూర్ణ  
శ్వరీ బ్రాహ్మణభోజన కాఫీపలహార  
శాల దగ్గర గంటలతరబడి ముప్పెత్తు  
తోంది. “రాజభోగు”లంతా కార్లుదిగి  
లోనికి వెళ్ళినప్పుడో, కాఫీ తాగలేక  
భోంచేసి బైటికి వచ్చినప్పుడో  
ఆవిడకి నయానయాపైసలిస్తున్నారు.

( “ఇంకా కష్టాలెట్టకండా దాన్ని బేగి  
చంపేద్దూ, పొట్టికతల పిట్టకవీ!”

“ఏం? డబ్బావేగిరంబదుల్చుకుందా  
వనా? ఒదలకండి, గురూజీ! మనవాడికి  
ఇంకా డబ్బా రాసి బోర్ కొట్టండి” )

ఈ విధంగా జీవిస్తూ బతకాలనిలేదు  
కాంతమ్మకి. కాని ఏనాడో ఎప్పుడో  
చావకుండా, కాంతమ్మ ఈ నాటికి  
ఇంకా ఇలా మిగిలుం దంటే అందుకు  
పన్నెండేళ్ళ కారణం ఆవిడ పెద్ద  
కొడుకు; పదేళ్ళ కారణం ఆవిడ చిన్న  
కొడుకు.

( “ఒరే లీడరూ! కొడుకులు కూడా  
ఒచ్చేరు. నీ పీకలమీదికి! మ రిం క  
కాస్కో!”

“కామిక్కు ల్రాయక, తీరి కూర్చుని  
మమ్మల్నెందు కిలా చంపుతావు, పిట్ట  
కవీ?!”

“ఆయ నిష్టం వచ్చింది ఆయ న్రాసు  
కుంటాడు. నీకేం? ఇది ప్రజా రాజ్యం!  
నువ్వెవడి వడగడానికి?”

“ఇలాటి కత లన్నీ ఆపడం ఎలా  
బాబ్బీ?”

“ఇదేం హిట్లరాజ్యం కాదు.”


“అదొచ్చినా, మనకి డక్కా ఉండదు  
కద! ఒచ్చినా బావుణ్ణు.”

“రావాలని దేవుడికి దండం పెట్టు  
క్కుర్చుందావా? ఏరా?...మీ రు  
చదవండి సార్ !)

పెద్దవాడి పేరు అంజిగాడు. రెండో  
వాడికి ప్రత్యేకంగా పేరంటూ లేదు.

“ఒరే, చిన్నా!”, “ఒరే, చచ్చి  
నాడా!” అలా వాణ్ణి పిల్చుకోవచ్చు.

( “కాని, ఓయ్ కవీ! జబ్బుదానికి  
పిల్లలే?!”



బస్సు హఠాత్తుగా బర్కిచ్చి ఆగింది !

“మొగుడు పోయేక్కూడాను !”) కాంతమ్మ విధవదే, జబ్బుదే, ముష్టిదే. కాని ఆవిడకి పిల్లలున్నారు. అలా ఎంతమంది లేరు ? ! ఎంతోమంది అలా ఉన్నారు కాబట్టే ఇటీవల ఇక్కడ కొచ్చిన పాశ్చత్య విజ్ఞాన ధనులు జీవితానికి సెక్సే ప్రధానం కాని ఆకలనేది ప్రధానం కాదని కనిపెట్టి ఆ పరమ సత్యాన్ని మనకోసం ప్రచారంచేసి మన విజ్ఞాన సంపదని వృద్ధి చేసేరు. ఆకలేస్తే మేఁవేఁ చస్తాం కాని, బూతు లేక పోతే లోకవేఁ చస్తుంది కద ! అందు

చేత ఆకలి వేసినవాళ్ళు పిట్టల్లా రాలి పోతున్నా వాళ్ళకి పుట్టేవాళ్ళు పుడు తూనే ఉన్నారు కాబట్టి నీకు కాళ్ళు పట్టడానికీ, బళ్ళు తోలడానికీ, రిక్నాల్లాగడానికీ, ఆకంపెనీలో కూలీల కిందా, ఈ కంపెనీలో ముండల కిందా చేరడానికీ నీకు చవగ్గా జనం ఉంటారుంటారు, ఉండకపోరు. ఇదంతా నీమంచితే. అంచేత మరేం భయపడకు !

(డాట్రూ : దిబ్బకవీ ! ఇదంతా మనమీ దెబ్బలా అవుపిస్తుంది.”) మరొక సంగతి - ప్రాణం వనేది

కారుచౌక పదార్థవేఁ కాదు, చాలా గట్టి పదార్థం కూడాను. యుద్ధాలు, రోగాలు, కాటకాలు — ఎన్నోచ్చినా అలాగా జనం అలా ఇంకా బతికేస్తునే ఉన్నారు. దేర్ ఈజ్ సమ్మింగ్ వన్డర్ ఫుల్ అబాట్ లైఫ్; గాలి మాత్రం భక్షించి కనీసం కొన్నాళ్ళయినా కాలం గడపగలదు ప్రాణం. గ్లోరియస్, గ్లోరియస్!

అన్ —

సో చీప్; సో వెరి చీప్!

ఆ కాంతమ్మ రెండో కొడుకు చూడండి! ఆస్పత్రిలో నీటు లేక పోయినా, నాడి చూసే వైద్యుళ్ళేక పోయినా, కడుపుకి మందు చుక్కయినా లేకపోయినా. ముప్పయ్యే రోజులు పస్తుండి 'టైపాద్ జొరాన్ని' నిగ్రహించుకుని లేచి ఎలా కూర్చోగలిగేదో చూడండి. కాణి ఖర్చవకుండా క్యూర్ అయిపోయేడు. స్పిరిటంటే అదీ స్పిరిటు. పొదు పంటే అదీ పొదుపు.

ఊరవతల కల్లుపాకలు పూర్వం ఉండేచోట ఓ కమ్మలపాక అద్దెకి తీసుకొంది కాంతమ్మ. బతకాలంటే బైలాగి సత్రంలో బతికేయొచ్చు. కాని పిల్లలమీద ఆపేక్షకొద్దీ వేరే ఓ పాక అద్దెకి తీసుకొంది. అక్కడకి వెళ్ళాలంటే నువ్వు పండుల గుంటల్నీ, కుక్కల శవాల కంపునీ,

పాత ఎమికల పోగుల్నీ, కుళ్ళిన చెత్తనీ, కోళ్ళ ఈకెల్నీ, మనిషి రొచ్చునీ, గాలికి లేచే దుమ్ముదూళినీ దూసుకొని, దాటుకొని, గెంతుకొని ముక్కుమూసుకు వెళ్ళాలి. అలా వెళ్ళి అందులో వెయ్యి పాకల మధ్య ఓ పాక ముందు నిలబడి నడుంవంచి వంగి చూస్తే నీకు ఆపాక చూరు కింద నడవలో నులకమంచం మీద రెండు కళ్లు కనిపిస్తాయి. వాటిపైన పింజలు పింజలుగా ఎర్రజుట్టుంటుంది. వాటి మధ్యనించి లేచిన పెద్ద ముక్కుకింద చిన్న నోరు నాలుగు వారాల పస్తుతో సాగిపోగా పుర్రె లోంచి పళ్ళు కనిపిస్తాయి. ఆ సమాహమే కాంతమ్మ రెండో కొడుకు. అతని చేతిలో చిన్న కల్ల రొట్టె కూడా కనిపిస్తుంది నీకు. పొద్దున్న వాళ్ళమ్మ బేడిచ్చి కొని తెచ్చి కొడుక్కిచ్చి ముష్టికి వెళ్ళింది. ఇప్పుడు జరగబోయే విషయం గురించి కబురు తెలిసేక మళ్ళీ వస్తుంది. ఇప్పుడు ఉదయం తొమ్మిది గంట లయింది కాబట్టి నువ్వు సిమిలీ చెప్పడానికి వీలుగా, "భగవంతుడి సరిసమానమైన చూపులా" వేసవి సూర్యుడు రాజుగారి మేడ మీదా, వాడలో పాకమీదా కూడా ఒకేరీతిగా వెచ్చగా ప్రసరిస్తున్నాడు—కదామరి! కాంతమ్మరెండోకొడు కిప్పుడు—దయ

చేసి ఇంకాకొంచెం వంగి చూడండి సరిగా కనిపిస్తుంది - నులక మంచం మీద కూర్చొని కల్లు రొట్టెని కమ్మగా వాసన చూస్తున్నాడు, మృదువుగా నిమురుతున్నాడు. అతనికి ఆ కల్లు రొట్టె నీ ప్రీయురాలి అధరంలా అతి మృదువుగా లేదు; నీ రంగైన నెరజాణ సిగలోని పూవులా కమ్మగా లేదు; ఆడదాని రొమ్మల కంటె గట్టిది మరేదీ ముట్టని నీ పెద్దబాబుల ఆరిచేతుల్లా అతి మెత్తగా లేదు. ఆ సమయంలో అతని కది తనెప్పుడో తాకితాగి మర్చిపోయిన తల్లి రొమ్ములా, తన నెప్పుడో ఎవరో ఒక్కసారి మాత్రం పితకనిచ్చిన ఆవు పొదుగులా, తను అంతదాకా ఎన్నడూ చూడని తన ఆరోప్రాణంలా అతి హాయిగా ఉంది.

( "అందులో కొంత నెక్కు పెట్టేరే గురువుగారు." )

"తల్లి పొదుగులోకూడా నెక్నే చూసే వురా, దిబ్బకవీ ?!" )

కల్లు రొట్టెలో కైలాసంకూడా చూడ గలిగిన వాళ్ళలో కొంతమ్మ చిన్న కొడుకొకడు. అదెలా జరిగిందంటే:

( "ఇంకా ఉందాండి కథ?" )

ఒక్కక్షణం ఇలా చూడండి. కొంతమ్మ పెద్దకొడుకు అంజిగాణ్ణి చూడండి. అడుగో అల్లక్కడ! కాకిలా ఉన్నాడు. డేగలా వస్తున్నాడు. చాలా ఆకలి

మీదున్నట్టు లేదూ? ఆవును చాలా ఆకలిమీదే ఉన్నాడు.

నాలుగురోజుల కిందట కాబోలు వాణ్ణి పోలీసువాళ్ళు మోసేసి నాలుగురోజులు, అనుమానం మీద, కొట్లో కూర్చోబెట్టారు. కొంతకొంత తిండి పెట్టారు. ఇవాళ పొద్దున్న "ఒరే అంజీ! పోరా!" అన్నారు.

అధికార్ల ఆగ్రహానుగ్రహాలకి ఏవేవో కారణాలుంటాయి. ఉండక పోవు. కాని అవేవీ అంజిగాడికి తెలియవు. వాడు కోపంమీదా ఆకలితోనూ ఉన్నాడు. "అది తప్పు! అలా కోపంమీదా ఆకలితోనూ ఉండకూడదు! ఛ! ఎందుకా కోపం? ఎందుకా ఆకలి? తిన్నగాబుద్ధిగా ఎందుకుండరు వీళ్ళంతా? దె ఆర్ బ్రూట్స్! నో నో నో! నాకు అడ్డు రాకు. వాళ్ళు పరమ బ్రూట్స్! అది నిజం! అలాక్కాదని వెయ్యిచెప్పండి లక్ష చెప్పండి. నే న్నమ్మను," అంటారా?

అనండి, కాని కథ వినండి. ఓసంగతి చెప్తాను. నామీద కోపం తెచ్చుకో కండి. చాలామంది చాలాసార్లు ఆ సంగతప్పుడే చెప్పారు. పెద్ద గొప్ప విశేషం ఏం లేదందులో, కానిమళ్ళీ చెప్తున్నాను, నా మనస్సుకు తృప్తి కోసం మరొక్కసారి చెప్పనీయండి. అదే (విటంపే.

ఆకలిమీదున్నవాడు లోకంమీద పెను  
కోపంతో ఉంటాడు.

అందుగురించి నన్ను కోప్పడ్డంమీకు  
భావ్యంకాదు. అందుకు నేనేంచెయ్య  
నప్పండి? నేనేం దేవుణ్ణా?

అంచేత - ఇంతకీ చెప్పొచ్చేదే(విఠ  
టంచే - ఆకల్తో ఉన్న అంజిగాడు  
వస్తూనే తమ్ముడి చేతులోఉన్న కల్లు  
రొట్టెని గెద్దలా తన్నుకుపోయి  
ఒక్క కొరుకుతో దాన్లో పావుముక్క  
కొరికి మెత్తగా నవుల్తూ నిలబడ్డాడు.  
తమ్ముడుకూడా పెను ఆకల్తో ఉన్నా  
డనేవిషయం కనిపెట్టలేకపోయాడు.  
కనుక్కొనే స్థితిలో ఉండజాలక  
పోయేడు.

మైడియర్ హైక్లాస్ యంగ్ ఫ్రెండ్:  
("మళ్ళీ లెక్కరు మొదలెట్టావ్?")  
అది కల్లురొట్టె, అది అతి చిన్నదే.  
దాని ఖరీదుకూడా బేడ్డబ్బులే. అదె  
క్కడపడితేఅక్కడ బజార్లోదొరుకు  
తున్నదే. దానికోసం ప్రాణాలు  
పోడం చాలా అసందర్భవే. అవు  
నంతే. అది నిజవే, నువ్వాప్పు  
కుంటావు.

కాని, ఇక్కడే, ఈ వూళ్ళోనే, ఈ  
రోజే, ఈ ఉదయవే ఆ పాకలో -  
ఆ కల్లురొట్టెకోసం ఆ తమ్ముడు  
వేసిన కేకవింటే నువ్వలా నివ్వెర  
పోయి నిలబడి పోతావు; దాని కోసం  
ఆ అన్న దమ్ముల పోరాటం, ఘోర

యుద్ధం చూస్తే భయంతో గడగడ  
పణికి పోతూ ఆ పోట్లాటఆపొచ్చునని  
కూడా మర్చిపోతావు; అంబలి  
తినే కంచుగిన్నె చిన్నవాడి చేతి  
లోంచి పెద్దవాడి తలమీదికి ఎగిరి  
ఢీకొనగా కారినరక్తంచూసి ఎక్క  
డున్నవాడి వక్కడ ఎలా వున్న  
వాడి వలా కొయ్యబారి పోతావు;  
కిందనిపడ్డ కంచుగిన్నె తీసి గదలా  
గొడ్డలా ఎత్తి, వెర్రివాళ్ళా ఆ  
తమ్ముణ్ణి నులక మంచం మీదికి  
తోసి నొక్కిపెట్టి, ఆ ఆయుధంతో  
ఆ పెద్దవాడు ఆ చిన్నవాడి తలమీద  
మృత్యుభీకరంగా ఎలా మోదేదో.  
బాదేదో చూస్తే - మృదుజీవీ! -  
నువ్వు మూర్ఖపోతావు.

కొంత సేపయేక, నువ్వు తెప్పరిల్లి  
తేరుకున్నాక, అక్కడ మంచంమీద  
పడున్న పదేళ్ల లేలేతశవాన్నీ మంచం  
మీద, మంచంకిందా మంచంపక్కలా  
పడి ఇంకా సరిగా ఆరని ఇంకని  
రక్తపు మరకల్నీ, మడుగుల్నీ, నెత్తు  
రుతో తడిసి ఏడుస్తూ కూర్చున్న  
పన్నెండేండ్ల హంతకుణ్ణీ, అక్కడే  
చచ్చిన బతికిన కొడుకులమధ్య  
కూలబడి కూర్చుని వేళ్లలేని మొండి  
చేతుల్తో గుండెలు బాదుకు ఏడ్చే ఆ  
తల్లినీ, అక్కడే ఆపక్కల్నే ముక్క  
ముక్కలుగా తెగిపోయి మట్టిలో  
నలిగిపోయి ధూళితో నిండిపోయి

ఎర్రగా తడిసిపోయిన కల్లురొట్టె  
ముక్కల్ని, అక్కడ చిందర వంద  
రగా చేరి, చివరికి కాకిమూకలా  
మూగి గొల్లన గోలచేసే చింకిచింకి  
ముఖాల్ని 'చిల్లరచిల్లర' ప్రాణాల్ని,  
ఆశ్మశానం లాటి వాడినీ, అందులో  
కమ్మల గోరీల్లాటి గుడిసెల్ని ఆ  
మురికినీ పెంటనీ రొచ్చునీ రోతనీ  
అదంతా చూస్తోంటే నీ కళ్ళు తడి  
యవు. నీ గుండె కరగదు. నీ మన  
స్సుక్కడ నిలవడానికి ఇష్టపడదు.  
నీ కదంతా చూస్తోంటే తలతిరిగిన  
ట్టవుతుంది, కడుపులో వికారం  
పుడుతుంది. వాంతొచ్చేట్టవుతుంది,-  
అసహ్యం అసహ్యం - అసహ్యం  
పుట్టుకొస్తుంది. నువ్వంతటచటుక్కున  
వెనక్కితిరిగి పెద్దపెద్ద అంగలు

వేసుకొంటూ తొందరగా ఇంటికి చేరి,  
వేణ్ణీళ్ళస్నానం చేసి చాకింటిబట్టలు  
తొడుక్కొని ఆ వాడలో ఆ సీనంతా  
మర్చిపోడానికి రెండుపెగులు బిగించి  
పడుకుంటావు : రాత్రే కాని మళ్ళీ  
లేపొద్దంటావు. ఆ పాపంలో నీకు  
పాలుందంటే లేదనేదాకా తంతా  
నంటావు.

( "అయిందాబాబూ, నీ కతా ?" )


ఒక్క మాట :

( "చెప్పండి." )

ఇది కథ. కాని ఇది నిత్యం అను  
క్షణం నీ చుట్టూ జరుగుతూన్న ఒక  
చిన్న నిజాని కిది ప్రతిబింబం. ఇది  
మాత్రం నిజం.

( "ఒప్పుకున్నాం." )

"అయితే ఏ (విటంటారు ఇంతకీ ?")



మరొకమాట.

( "మరొకటా ? ! " )

ఈ విధంగా ఉన్న సొసైటీ ఈ రోజే మంచికి మాకు మారాలి. ఈ దుర్భర పరిస్థితి ఇప్పుడే ఈ వెంటనే పోవాలి. మంచికాలం, ఎప్పుడో కాదు ఎప్పుడో కాదు, ఇప్పణ్ణించే మాకు రావాలి. అది, మీరెంత వద్దన్నా, ఇప్పుడే మాకు కావాలి ! "

అని పూర్తిచేసి కాయితాలు మణిచి జేబులో పెట్టుకొని, రుమాల్లో ముఖం తుడుచుకున్నాడు కథకుడు.

"ఎలా ఉందంటారండీ ?" అని ముగ్గుర్నీ చూస్తూ అడిగేడు.

యువక లీడరు ఎందుకోగాని చాలా చిరాగ్గా ఉన్నాడు. కథ పూర్తయేసరికి చాలా కోపంతో కూడా ఉన్నాడు. కథకుడలా ప్రశ్నించగానే అతను కొరకొరలాడుతూ,

"ఆఁ ఆఁ ! బేడ్రొట్టిమీద ను వ్యదమ్మిడి కత రాసేవనెప్పి లోకం మారి పోయింది ! మా...రి...పో...యింది !" అంటూ వెటకారంగా చేతు లూపేడు.

అతని మాటల్ని ఎలా తీసుకోడమో తెలియక తికమకపడుతూ కూర్చున్నాడు కథకుడు. అంతవరకూ - తనింట్లో చిక్కుకునే పురుగుని సాలీడు చూసినట్టుగా, తన చేతుల్లోంచి ఎలాగా తప్పించుకోలేని చందన దాసుని చాణుక్యుడు చూసినట్టుగా - కథకుణ్ణి చూస్తూ కూర్చున్న డాక్టరు

అతన్ని, "కథ పబ్లిష్ చేస్తే ఎంతిస్తారు మీకు ?" అని చిరునవ్వు నవ్వుతూ అడిగేడు. ఆ నవ్వు, అస్త్రా లొదిలేసి రథం దిగిన కర్ణుణ్ణి చూసి నవ్వి న కృష్ణుడి నవ్వులాగా, అతిచిన్న క్యూబాని చూసి ఉదజని బాంబు నవ్వి న వేళాకోళం నవ్వులాగా ఉంది.

"అయిదు రూపాయ లిస్తారేమో" అన్నాడు కథకుడు కొంచెం ఆలోచించి.

"బేడ చొప్పున నలభై రొట్టెలు !" - అన్నాడు మూర్తికవి.

"కథ మీ మట్టుకు మీ కెలా ఉంది ?" అని సూటిగా కవినే అడిగేడు కథకుడు. అతని ప్రశ్నలో ఆశ విడిచిన ఆ ఖ రి నిట్టూర్పు ధ్వనించింది.

"నలభై రొట్టెలంటే మాటల్లండీ ! ఫరవాలేదు." అన్నాడు మూర్తికవి.

"ఆ స్టోరీకి ఇ ర వై ఇ స్తా ను." అన్నాడు చిరునవ్వుల డాక్టరు.

"ఎఁవిఁటి ? రొట్టా ?" అని హాసిం చేడు కవి.


"కాదు, బక్స్, రూపాయిలు."

"ఎందుకూ ? కథ మీరు ప బ్లి ష్ చేస్తారా ? !" అని ఆశ్చర్యం ప్రకటించేడు కథకుడు.

"చెయ్యను" అన్నాడు డాక్టరు.

"మరైతే, మీ కెందుకూ ?"

"అందుకే !" అంటూ అతిస్పష్టంగా నవ్వేడు డాక్టరు. ఆ న వ్వు లో ం చి వెటకారం కోరలోంచి రాలినట్టు రాలింది.



“ చీరలు ధర పెరిగిం దనుకుంటే, ఒక రవిక గుడ్డన్నా కొనివ్వండి ! ”

ఇవతలవాణ్ణి అత నంత ఈ జీ గా  
అవ మా న ప ర్చ గ ల గ డం చూసి కవి  
కొంచెం బెదిరినట్టున్నాడు. పా ము నీ  
ముంగిసనీ చూసి తేలు ముణుచుకుపోయి  
నట్టు ముణుచుకుపోయే డతను.

కథకుడు కొంత సేపు కదలకుండా  
మానంగా కూర్చున్నాడు. ఆ త ర వా త  
బ ద్ధ కం గా వ శు విరుచుకొని తనకీ  
డాక్టర్ కీ మధ్యనున్న బల్లమీద సిగరెట్  
నుసినీ ధూళినీ ఉప్పని నెమ్మదిగా ఊది  
పారేసి, లేచి నిలబడి బట్టలు శుభ్రంగా  
దులుపుకొని “ఒస్తాను. థాంక్స్ ఆల్ ది  
సేమ్” అని అందరికీ చెప్పి వెళ్లిపోయేడు.

అతను వెళ్ళేక కవి కు ర్చీ లోంచి  
తొందరగా లేచి గుమ్మండాకా వెళ్ళి  
క థ కు డు వెళ్లిపోయేడన్న సంగతి  
నిశ్చయం చేసుకుని, ఆ తరవాత రెండు

చేతులూ జాస్తూ తొందరగా వెనక్కివచ్చి  
యువక లీడర్ని కావిలించుకొని డాక్టర్  
గారితో కర సంచలనం చేసేడు.

“ఒరే, రవికల్లీడరూ ! ఇవ్వవలిసిన  
రీతిగా ఇచ్చేవురా గుంటడి గట్టికిస్తా !  
మెచ్చుకున్నాను ! మెచ్చు, కున్నాను.  
లేపోతే మనమీ దెబ్బ తీస్తాట్ట దెబ్బ !  
అయ్యా, డాక్టర్ గారూ ! మీ రెం త  
అసాధ్యులండీ ? ! అయ్య బాబోయ్ ! నే  
నెన్నడూ మీ రంత గట్టివాళ్ళనుకోలేదు  
స్మండీ. ఒక్క ముక్కలో ఎంత మీనింగు  
ఎలా కుక్కేరండీ ! ఒక్క మా పే !  
అయితేనేం ? బాంబు పేల్చినట్టు పేల్చేరు.  
కళ్ళంటుకున్నాయి పిల్లడికి ! అలాటి  
ఔంపర్ గాళ్ళకి అలా త గ లా లైం డి !  
తప్పులేదు. లేపోతే ఓ కల్లు రొట్టెట !  
ఇద్దరు కొట్టుకున్నారట ! ఒకడు చచ్చేట్ట !

అనాథజీవు లంతా ఆక్రందనం చేశారట. ఎవడి గుండే కరగలేదట : వీడి కడుపు మాత్రం తరుక్కుపోయిందిట. మధ్యని సైడు దెబ్బలు మనకిట : వీడి కడుపంత చెరువయిపోతే, కాయితంమీద కథలు గీకడానికి బదులు ఏ లంజ లోద్ధరణ సంఘంలోనో ఏ కుష్ఠరోగుల కష్టజీవుల సమాజంలోనో చేరి “ధర్మం చెయ్యండి బాబుల్లారా :” అని ఊరంతా చెడామడా తిరిగి ప్రచారం చేసుకు సేవ చెయ్య కూడదూ ? కథ లెందుకు రాయడం ? మనమీద ఆ దెబ్బ లెందుకు తియ్యడం ? అయినా ఎక్కడో ఎవరో చస్తే దానికి మన్నా పూచీ ? మనమీద వాడి కసి కనిపెట్టేరా ? వాడి ఊసెత్తేవాఁ ? వాడి జోలికి వెళ్ళేవాఁ ? అబ్బే ! వా డొట్టి హింసమనిషండీ ! తెంపరూ దుర్మార్గం ! రెండును ! అలాటి వాడికి, ఫరవాలేదు, ఖర్చు కివ్వవల్సిందే. బాగా ఇచ్చే రు మీరు. వీడే ఆమధ్య ఈగ రెక్కా దోమ ముక్కు అంటూ కథల్రాసేడు. ఎవడి లెవల్ వాడిది. దరిద్రుడికి ద రి ద్రం కథ ల్తప్ప హయ్యర్ కథ లెలా ఒస్తాయి ? ఏవంటారు ? దరిద్రం అంటే మామూలు దరిద్రం కాదున్నండీ. దరిద్రులంటే నాకూ ఉంది జాలి. ఆ ఫీల్డులోకి క థ ల్రా సి ప్రవేశించక్కరేదు. ఏవంటారు ? మనం చేసే సాయం మనవూఁ చేస్తాం. దాని గు రించి కాదు. పావర్టీ ఆఫ్ మైన్— మానసిక దారిద్ర్యం గురించి చెప్తున్నాను.

బ్యూటీని చూశేని వాళ్ళం చే నా కసహ్యం. చూశేకపోడం వాళ్ళ దుర దృష్టంలెండి. వికసించిన పద్మాన్ని నేను చూస్తాను. పురుగు పట్టిన పువ్వుల్ని వాడు చూస్తాడు. ఏవంటారు ? పు వ్వు లి కి పురుగులు పట్టడానికి మనం కాదుకద కారణం ? ఏవంటారు ? ఆ పురుగులం మనవేఁ అని చెప్పేటంత డేంజరస్ మనిషి వాడు !...అమ్మమ్మమ్మ !! గొప్ప డేంజరస్ ఫెలో !! డాక్టరుగారూ : ఒరే లీడరూ ! మంచిపని చేసేరు ! కిక్కుకొట్టి పంపించినట్టు పంపించి సేరు...అయినా డాక్టర్ జీ ! మీరు ఇంకొంచెం చల్లగా అంటిస్తే బావుండేదేమో ? ! ఈ రైటర్ గాళ్ళతో చిక్కు లున్నాయి. చే తి లో కాయితం కలం ఉంటాయి. మరింక కక్కడానికి విషం ఉంటే చాలు. అంటే నాలాటి రైటర్స్ అలా చెయ్యరనుకోండి. అలాటి కసిగాళ్ళు ఏదైనా రాసేగ్రలు, చేసేగ్రలు.”

“ఒరే కవీ ! నీకున్న కసి నీకుంది. ఆడికున్న కసి ఆడికుంది. మరింక ఆడి మీద కసితో మమ్మ ల్నింకా చంపక అలా కూర్చో.” అన్నాడు యు వ క లీడరు, మూర్తికవి లెక్చర్ కి అడ్డువేస్తూ.

“అయినా ఆడు నిన్నూ నన్నూ ఏఁ వనేదు కద ! డబ్బు లున్న కంపినీవోళ్ళ నన్నాడు గాని మనల్ని అనేదే ! సబు కంట్రాక్టుగాళ్ళం మనకేం తొచ్చింది ? నిన్ను ఆడేం అనేదురా కవీ ! గొప్పోళ్ళ

లెక్కలో నిన్ను నువ్వెందు కలా జమకట్టు  
కుంటావు... ఇందాకల్లా నాలాగ్గ!" అని  
కూడా గుణిసేడు యువక చీడరు.

కవి కుర్చీలో కూర్చొంటూ, "నేనేం  
వాణ్ణి అన్నే దనుకోండి. నే నే వై ( నా  
అన్నప్పటికీ బావుండదుకూడాను.  
మర్యాదకి నష్టం. వాడి మర్యాదక్కాదు,  
మన మర్యాదకి నష్టం. అంచేతనే నేనలా  
డిగ్గిటీ మేనేన్ చేస్తూ కూర్చున్నాను.  
మీరుకూడా చక్కటి హైలెవెల్ మేనేన్  
చేసేరైండి, మన రవికల్లీడరయినా దిగ  
వలిసొచ్చింది కాబట్టి వాడి లెవెల్ కి దిగి  
దెబ్బ తీసేడు. ఒక్కొక్కప్పుడు  
తప్పదులెండి. ఏం చేస్తాం? రాయి విసిరి  
వాడిమీదికి పువ్వులు విసర్లేంకద,  
అయినా, డాక్టర్ గారూ డబ్బిచ్చు  
కుంటాం రాయకండ్రా బాబుల్లారా! అని  
బతిమాలుకున్నా రాసేవాళ్ళ నేంచెయ్యడం  
అండీ? నాకు ఏ ఉపాయంకూడా తోచ  
కుండా ఉంది స్మండీ! ఏం చెయ్యడం  
వాళ్ళని:" అని ప్రశ్నించేడు.

"షాట్ చెయండంబెస్తు." అన్నాడు  
డాక్టరు సరదాగా, టూకీగా.

"అయ్య బాబోయ్! మీ రెలాగైనా  
గట్టివారండీ! మీలాటివాళ్ళుండితీరాలే!  
అయినా, డాక్టర్ గారూ; మనం అలాటి  
పన్ను చెయ్యొచ్చా?" అంటూ ముద్దుగా  
హాస్యంగా అడిగేడు మూర్తికవి.

"చెయ్యకూడదు, చెయ్యించాల!"  
అంటూ యువకల్లీడరు అడ్డొచ్చి "ఒరే  
దిబ్బకవీ! మా సొంత కపీ! ఆ దెవడో

తెల్పా?" అని అడిగేడు.

"ఎవడు?"

"ఆ పొట్టికతల పిట్టకవిగాడు."

"ఆ : ఎవడువాడు? మీ చుట్టవేంటి  
కొంవతీసి?"

"ఛస్! ఆడు మనకి చుట్టవేంటి!"

"మరైతే, ఎవడువాడు?"

"ఆడు మన ఎగస్పార్ట్ కవి"  
అన్నాడు యువకల్లీడరు సత్యాన్ని కను  
క్కున్న సంతోషంతో, తను పెద్దవాడో  
చిన్నవాడో ఆలోచించి తేల్చుకున్న  
అనందంతో.

"ఉందిరా నీకు బుర్ర!" అంటూ  
లీడర్ని మెచ్చుకున్నాడు కవి.

అంతలో రాజసేనరావు విస్కీ  
జిన్నులతో గదిలోకి వచ్చాడు. ఆ తరు  
వాత గ్లాసులూ సోడాలూ రైసూ, రొట్టె  
సరంజామా సామగ్రి అంతా దిగింది.

రాత్రి పదిగంటలయింది. "చెరగూ  
మాసెరా" అనే జావళీ సరదాగా  
పాడుతూ తూల్తూ తూల్తూ అభినయం  
చేస్తున్నాడు మూర్తికవి. యువకల్లీడరు  
నాయకుడుగా నటిస్తూ విట్టిగా మధ్య  
మధ్య చెణుకులు చెణుకుతున్నాడు.  
డాక్టరూ రాజసేనరావు రాజామంత్రిల్లా  
కూర్చొని చిరునవ్వులు వెదజల్లు  
తున్నారు. పైన పంకా, స్థూలకాయం  
వల్ల సరిగా తిరగలేని పెను సాలీడులా  
నెమ్మదిగా తిరుగుతోంది. ప్రియుల్ని  
చూసి పట్టజాలని సంతోషంతో మిల  
మిల్లాడే నాగుబామల్లా మెరుస్తున్నాయి  
విద్యుద్దీపాలు. ★